

यूथ स्किल डे | स्किल्ड कैंडिडेट का पैकेज 20 से 30 प्रतिशत ज्यादा, शहर में 3500 इंटरन की जरूरत 10 से ज्यादा कंपनियों ने शहर के दो कॉलेज के 1 हजार स्टूडेंट्स को इंटरनीशिप पर रखा, 75 हजार तक स्टायपेंड

गजेंद्र विश्वकर्मा | इंदौर

आईटी कंपनियों में रिसेशन के बीच प्रदेश के सबसे बड़े ऑटोनोमस संस्थान SGSITS के 4 स्टूडेंट को जापान की नोमुरा सिक्योरिटी ने 6 महीने के लिए 75 हजार महीने के स्टायपेंड पर इंटरनीशिप ऑफर की है। शहर के इंजीनियरिंग कॉलेज में यह अब तक का सबसे बड़ा इंटरनीशिप स्टायपेंड है। डीएवीवी के टॉप मैनेजमेंट संस्थान आईएमएस के 350 स्टूडेंट्स को इंटरनीशिप ऑफर हुई है। इन्हें सेंट गोबेन, आईटीसी, अमूल, एचडीएफसी बैंक, एक्सिस बैंक, आयरशर, ब्रिजस्टोन ने प्रेक्टिकल ट्रेनिंग के लिए रखा है। SGSITS के 600 स्टूडेंट्स को इंटरनीशिप ऑफर की गई है। आईटी कंपनियों में रिसेशन के बावजूद यह डेटा बता रहे हैं कि अब कंपनियां इंटरनीशिप के सहारे स्टूडेंट्स की स्किल परखकर जॉब ऑफर कर रही हैं। ट्रेनिंग एंड प्लेसमेंट ऑफिसर्स का कहना है कि अब सिर्फ डिग्री पूरी करने से काम नहीं चलेगा। इंडस्ट्रीज को किस तरह की स्किल की जरूरत है यह भी समझना होगा।

शहर के 4 बड़े संस्थान करा रहे 21 नए स्किल बेस्ड कोर्स



IIM : एक साल का डिजिटल मार्केटिंग और 6 महीने का एग्जीक्यूटिव सर्टिफिकेट प्रोग्राम इन जनरल मैनेजमेंट कोर्स। 17 जुलाई तक अप्लाई कर सकते हैं।

■ सीनियर प्रोफेशनल्स के लिए 12 महीने का एग्जीक्यूटिव सर्टिफिकेट प्रोग्राम इन स्ट्रेटेजी एंड लीडरशिप कोर्स। अक्टूबर से शुरू होगा।
■ ऑनलाइन सर्टिफिकेट इन डिजिटल मार्केटिंग एंड स्ट्रेटेजी और डिजाइन थिंकिंग एंड इनोवेशन फॉर बिजनेस एक्सीलेंस, साइबर सिक्योरिटी जैसे कोर्स भी हैं।

IIT : क्लाउड कम्प्यूटिंग फॉर मैनुफैक्चरिंग, ट्रेनिंग फॉर एडब्ल्यूएस सॉल्यूशन आर्किटेक्ट सर्टिफिकेशन, ट्रेनिंग ऑन आईओटी, मोबाइल एप्लीकेशन डेवलपमेंट, स्किल इन पायथन कोर्स कराए जा रहे हैं।

SGSITS : फाइनेंशियल मॉडलिंग एंड एनालिटिक्स सर्टिफिकेट कोर्स। सॉफ्टवेयर डेवलपमेंट, डेटाबेस मैनेजमेंट, एआई की ट्रेनिंग भी दी जा रही है।

DAVV : ईएमआरसी में जुलाई से शुरू होंगे- रिटेल एंड चैनल मैनेजमेंट, बेसिक्स ऑफ फोटोग्राफी, फाइनेंशियल अकाउंटिंग, एनवायरमेंटल स्टडीज, इनफॉर्मेशन सिक्योरिटी एंड साइबर फोरेंसिक्स, माइक्रो इकोनॉमिक्स, अंडरस्टैंडिंग पॉलिटिकल थ्योरी और मैक्रोइकोनॉमिक्स शामिल हैं।

साइबर सिक्योरिटी में मौके थे पर उम्मीदवार नहीं मिले

कैरियर काउंसलर डॉ. जयंतिलाल भंडारी का कहना है कि 2023 तक साइबर सिक्योरिटी में करीब 40 हजार जॉब के मौके थे, लेकिन उनके लिए स्किल्ड साइबर सिक्योरिटी प्रोफेशनल नहीं मिल पाए। टीपीओ अतुल एन भरत ने बताया कि एम्बेडेड, ऑटोमेशन, वीएलएसआई, एआई, डेव ओपस, इंटेलिजेंट सिस्टम, सेंसर, रोबोटिक्स, इमेज प्रोसेसिंग, एनिमेशन, ग्राफिक की समझ रखने वालों को कंपनियां प्लेसमेंट में वरीयता दे रही हैं। डिग्री के साथ इन स्किल को समझने वालों के पैकेज में 20 से 30 प्रतिशत का अंतर देखने को मिल रहा है। कैरियर काउंसलर सचिन भटनागर ने कहा कि शहर में छोटी-बड़ी कंपनियों में करीब 3500 इंटरन की जरूरत है।